

30-10-2015

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - మిమ్ములను చదివించేందుకు తండ్రి చాలా అభిరుచి(ఆప్యాయం)తో వచ్చారు. మీరు కూడా అభిరుచితో చదవండి - మిమ్ములను చదివించేవారు స్వయం భగవంతుడే అన్న నష్టా ఉండాలి ”

ప్రశ్న:- బ్రహ్మకుమార-కుమారీల ఆశయము లేక శుద్ధమైన భావము ఏది?

సమా:- 5 వేల సంవత్సరముల క్రితము వలె మరలా శ్రీమతముననుసరించి విశ్వములో సుఖ-శాంతిల రాజ్యమును స్థాపించుటే మీ ఆశయము. శ్రీమతమును అనుసరించి మేము విశ్వమంతటకీ సద్గతినిస్తామనేదే మీ శుద్ధ భావన. మేము అందరికీ సద్గతినిచ్చేవారమని మీరు నష్టాతో అంటారు. మీకు తండ్రి నుండి శాంతి బహుమతి(Peace Prize) లభిస్తుంది. నరకవాసుల నుండి స్వర్గవాసులుగా అగుటే బహుమతి తీసుకొనుట.

ఓంశాంతి. విద్యార్థులు చదువుకునేటప్పుడు సంతోషంగా చదువుకుంటారు. టీచరు కూడా చాలా సంతోషంగా, రుచితో చదివిస్తారు. అనంతమైన తండ్రి టీచర్లై మనలను చాలా ఆసక్తితో చదివిస్తున్నారని ఆత్మిక పిల్లలైన మీకు తెలుసు. ఆ చదువులో తండ్రి వేరుగా ఉంటారు, చదివించే టీచరు వేరుగా ఉంటారు. ఎవరో కొంతమందికి తండ్రి టీచరుగా కూడా ఉంటారు. కనుక చాలా ఆసక్తితో చదివిస్తారు. ఎందుకనగా రక్త సంబంధము కదా. తన పిల్లలను తండ్రి చాలా ఆసక్తితో చదివిస్తారు. ఈ తండ్రి చాలా ఆసక్తిగా చదివిస్తారు కనుక పిల్లలు కూడా అలాగే చాలా అభిరుచితో చదువుకోవాలి. నేరుగా తండ్రి చదివిస్తున్నారు. ఒక్క పర్యాయము మాత్రమే వచ్చి చదివిస్తారు. పిల్లలకు చాలా ఆసక్తి ఉండాలి. మన తండ్రి అయిన భగవంతుడు మనలను చదివిస్తున్నారు. ప్రతి విషయమును చాలా బాగా విశదీకరిస్తున్నారు. కొంతమంది పిల్లలకు చదువుతూ - చదువుతూ కొన్ని సంకల్పాలు వస్తాయి - “ ఇదేమిటి? డ్రామాలో వచ్చిపోయే ఈ చక్రముంది, కానీ అసలు ఈ నాటకమే ఎందుకు రచింపబడింది? దీని వలన లాభమేమి? ఇలాగే చక్రములో తిరుగుట కంటే దీని నుండి విడుదలవుతే మంచిది కదా” అని అనుకుంటారు. ఈ 84 జన్మల చక్రములో తిరిగే తీరాని అని తెలుసుకున్నప్పుడు, ఇటువంటి ఆలోచనలు వస్తూ ఉంటాయి. “ భగవంతుడు ఇలాంటి నాటకమెందుకు రచించారు? వచ్చి పోయే ఈ చక్రము నుండి విడుదల కాలేని ఈ నాటకమెందుకు? దీని కంటే మోక్షము లభిస్తే మంచిది”. అనే ఆలోచన కొంతమంది పిల్లలకు వస్తుంది. ఇలా వచ్చి పోవుట నుండి, సుఖ-దుఃఖముల నుండి విడుదలవ్వాలని భావిస్తారు. తండ్రి అంటున్నారు - మీరనుకున్నట్లు జరగనే జరగదు. మోక్షము పొందేందుకు ప్రయత్నించుట వ్యర్థము. తండ్రి తెలియజేస్తున్నారు - ఒక్క ఆత్మ కూడా పాత్ర నుండి విడుదల కాలేదు. ఆత్మలో అవినాసి పాత్ర నుండి ఉంది. అది అనాది అవినాసి. మీరు ఖచ్చితమైన పాత్రధారులు. ఒక్కరు కూడా ఎక్కువ, తక్కువ అయ్యేందుకు అవకాశము లేదు. పిల్లలైన మీకు జ్ఞానమంతా తెలుసు. ఈ డ్రామాలో పాత్ర చేయకుండా, ఎవ్వరూ విడుదల కాలేరు. ఎవ్వరికీ మోక్షము కూడా లభించదు. అన్ని ధర్మాలవారు నెంబరువారుగా వచ్చే తీరాని. తండ్రి తెలియజేస్తున్నారు - ఇది తయారైన అవినాసి డ్రామా. బాబా ఇప్పుడు మేము 84 జన్మలు చక్రములో ఎలా తిరుగుతామో తెలుసుకున్నామని మీరు కూడా అంటారు. అంతేకాక మొదట

వచ్చేవారు 84 జన్మలు తీసుకుంటారని, వెనుక వచ్చేవారికి తక్కువ జన్మలుంటాయని కూడా మీకు తెలుసు. ఇచ్చట పురుషార్థము చేయాలి. పాత ప్రపంచము నుండి నూతన ప్రపంచము తప్పక తయారవుతుంది. బాబా ప్రతి విషయాన్ని అనేకసార్లు విశదీకరిస్తూ ఉంటారు. ఎందుకనగా క్రొత్త - క్రొత్త పిల్లలు వస్తూ ఉంటారు. వారికి పాత చదువునెవరు చదివిస్తారు? కావున క్రొత్తవారిని చూచి పాత పాయింట్లు రిపీట్ చేస్తారు.

మీ బుద్ధిలో జ్ఞానమంతా నిండి ఉంది. ప్రారంభము నుండి మనమెలా పాత్ర చేస్తూ వచ్చామో మీకు తెలుసు. నెంబరువారుగా ఎలా వస్తారో, ఎన్ని జన్మలు తీసుకుంటారో యదార్థంగా తెలుసు. ఈ సమయములో తండ్రి వచ్చి మీకు మాత్రమే ఈ జ్ఞాన విషయాలు తెలుపుతున్నారు. సత్యయుగములో ప్రాలభముంటుంది. ఇదంతా ఈ సమయములోనే మీకు తెలిపిస్తారు. గీతలో కూడా ప్రారంభములోనూ, అవలలోనూ మధ్యలోనూ అనేకవేల వస్తుంది. హిందూ(ఉన్నత పదవి) పొందేందుకు చదివిస్తున్నారు. మీరు రాజులుగా అగుటకు ఇప్పుడు పురుషార్థము చేస్తున్నారు. ఇతర ధర్మాల వారిని గురించి అర్థము చేయించడం జరుగుతుంది. వారు నెంబరువారుగా ధర్మస్థాపకుల వెనుక అందరూ రావలసి ఉంటుంది. వారికి రాజ్య పదవి ఉండదని తెలిపారు. గీతా శాస్త్రానికి మాత్రమే చాలా చాలా గొప్ప మహిమ ఉంది. భారతదేశములోనే తండ్రి వచ్చి వినిపించి, సర్వులకు సద్గతినిస్తారు. ఆ ధర్మస్థాపకులైన వారు మరణిస్తే గొప్ప - గొప్ప తీర్థ స్థానాలను కట్టిస్తారు. వాస్తవానికి అందరికీ ఈ భారతదేశము ఒక్కటే తీర్థ స్థానము, ఇచ్చట అనంతమైన తండ్రి వస్తారు. తండ్రి భారతదేశములోనే వచ్చి సర్వులకు సద్గతినిస్తారు. తండ్రి అంటున్నారు - నన్ను లిబరేటర్, మార్గదర్శకుడు అని అంటారు కదా. నేను మిమ్ములను ఈ పాత దుఃఖ ప్రపంచము నుండి విడుదల చేయించి శాంతిధామము, సుఖధామములోకి తీసుకెళ్తారని పిల్లలకు తెలుసు. బాబా మనలను శాంతిధామము, సుఖధామానికి తీసుకెళ్తారని పిల్లలకు తెలుసు. మిగిలిన వారంతా శాంతిధామానికి వెళ్లిపోతారు. బాబా వచ్చి దుఃఖధామము నుండి లిబరేట్ చేస్తారు. వారికి జనన-మరణాలు లేవు. తండ్రి వచ్చారు, మరలా వెళ్లిపోతారు. వారు మరణించారని అనరు. శివానందుడైతే శరీరమును వదిలేశారని అంత్యక్రియలు చేస్తారు. ఈ తండ్రి వెళ్లిపోయినప్పుడు వీరికి అంత్యక్రియలు, తద్దినాలు మొదలైనవేవీ చేయరు. వారు వచ్చేది కూడా ఎవ్వరికీ తెలియదు. అంత్యక్రియలు మొదలైనవాటి మాటే లేదు. మిగిలిన మనుష్యులందరికీ అంత్యక్రియలు జరిపిస్తారు. తండ్రికి అంత్యక్రియలే లేవు. వారికి శరీరమే లేదు. మనుష్యులందరూ ఆవాల వలె నలిగి సమాప్తమైపోతారు. సత్యయుగములో ఈ జ్ఞానము గాని, భక్తి విషయాలు గాని ఏవీ ఉండవు. ఇవి ఇప్పుడు మాత్రమే ఉంటాయి. మిగిలినవారంతా భక్తి మాత్రమే నేర్చిస్తారు. అర్థకల్పము భక్తి ఉంటుంది. అర్థకల్పము తర్వాత తండ్రి వచ్చి జ్ఞాన వారసత్వమునిస్తారు. జ్ఞానము అక్కడకు మీ వెంట రాదు. అచ్చట తండ్రిని స్మృతి చేసే అవసరమే ఉండదు. ముక్తిలో ఉంటారు. అచ్చట స్మృతి చేయడం ఉంటుందా? దుఃఖము గురించి ఫిర్యాదులే ఉండవు. భక్తి కూడా మొదట అవ్యభిచారిగా ఉండి, తర్వాత వ్యభిచారిగా అవుతుంది. ఇప్పుడైతే భక్తి అతివ్యభిచారిగా ఉంది. దీనిని రౌరవ నరకమని అంటారు. తీవ్రమైన, గాఢమైన నరకము. తండ్రి వచ్చి అత్యంత శ్రేష్ఠమైన స్వర్గముగా చేస్తారు. ఇప్పుడు నూటికి నూరు శాతము దుఃఖముంది. తర్వాత నూటికి నూరు శాతము సుఖము, శాంతి ఉంటుంది. అత్త తన ఇంటికి వెళ్లి

విశ్రాంతి పొందుతుంది. ఈ విషయాలు అర్థము చేయించడం చాలా సులభము. తండ్రి అంటున్నారు - నూతన ప్రపంచమును స్థాపించి పాత దానిని వినాశము చేయవలసినప్పుడు నేను వస్తాను. ఇంత పెద్ద కార్యమును ఒక్కరే చేయరు కదా. సేవాధారులు చాలా మంది కావాలి. ఇప్పుడు మీరు తండ్రికి సేవాధారి పిల్లలుగా అయ్యారు. ముఖ్యముగా భారతదేశ సేవ చేస్తున్నారు. సత్యమైన తండ్రి సత్యమైన సేవ నేర్చుచున్నారు. స్వయం మీ కళ్యాణము, భారతదేశ కళ్యాణము, విశ్వ కళ్యాణము చేస్తారు. కావున అభిరుచితో సేవ చేయాలి. బాబా ఎంతో రుచితో సర్వులకు సద్గతినిస్తున్నారు. ఇప్పుడు సర్వుల సద్గతి తప్పక జరుగుతుంది. ఇది శుద్ధ అహంకారము, శుద్ధ భావన.

మీరు సత్యమైన సేవ చేస్తున్నారు కాని గుప్తముగా చేస్తారు. ఆత్మ శరీరము ద్వారా చేస్తుంది. చాలా మంది మిమ్ములను బి.కె.ల ఆశయము ఏమిటి? అని అడుగుతారు. సత్యయుగ సుఖశాంతిల స్వరాజ్యమును స్థాపించుట అని చెప్పండి. మేము ప్రతి 5 వేల సంవత్సరముల తర్వాత శ్రీమతముననుసరించి విశ్వములో శాంతిని స్థాపన చేసి విశ్వశాంతి బహుమతిని తీసుకుంటాము, యథా రాజా రాణి తథా ప్రజ అందరము బహుమతిని తీసుకుంటాము అని కూడా చెప్పండి. నరకవాసుల నుండి స్వర్గవాసులుగా అగుట తక్కువ బహుమతి! వారు శాంతి పురస్కారాలు పొంది సంతోషపడుతూ ఉంటారు. కాని వారికేమీ లభించదు. సత్య సత్యమైన బహుమానము విశ్వానికి చక్రవర్తి పదవిని ఇప్పుడు మనము తండ్రి నుండి తీసుకుంటున్నాము. మా భారతదేశము ఉన్నతమైనదని అంటూ ఎంతో మహిమ చేస్తారు కదా. అందరూ మేము భారతదేశానికి అధికారులమని భావిస్తారు. కాని యజమానులుగా ఎక్కడున్నారు! ఇప్పుడు మీరు తండ్రి శ్రీమతమును అనుసరించి రాజ్య స్థాపన చేస్తున్నారు. ఏ ఆయుధాలూ, ఏ శక్తి అవసరము లేదు. దైవీగుణాలు ధారణ చేస్తారు. మీకే గాయనము, పూజలు జరుగుతాయి. జగదంబను చూడండి, ఎన్ని పూజలు జరుగుతాయి? కాని జగదంబ ఎవరు? బ్రాహ్మణీనా? దేవతనా? అనేది తెలియదు. అంబ, కాళి, దుర్గ, సరస్వతి మొదలైన పేర్లు ఎన్నో ఉన్నాయి. ఇక్కడ కూడా అంబకు చిన్న గుడి ఉంది. అంబకు చాలా భుజాలు చూపిస్తారు. అలా లేనే లేవు. దానిని మూఢ నమ్మకమంటారు. ఏసుక్రీస్తు, బుద్ధుడు మొదలైనవారు వచ్చారు. వారు వారి - వారి ధర్మాలను స్థాపన చేశారు. తేదీతో సహా తెలుపుతారు. అచ్చట మూఢ నమ్మకము మాటే లేదు. ఇచ్చట భారతీయులకు ఏ మాత్రమూ తెలియదు. తమ ధర్మమును ఎవరు, ఎప్పుడు స్థాపన చేశారో కూడా తెలియదు. అందువలన మూఢ నమ్మకమనే అంటారు. ఇప్పుడు మీరు పూజారులుగా ఉన్నారు తర్వాత పూజ్యులుగా అవుతారు. మీ ఆత్మ పూజనీయమవుతే, శరీరము కూడా పూజనీయంగా అవుతుంది. మీ ఆత్మలకు కూడా పూజ జరుగుతుంది. దేవతలైన తర్వాత కూడా పూజింపబడ్డారు. తండ్రి నిరాకారులు. వారు సదా పూజ్యులే. వారు ఎప్పుడూ పూజారిగా కారు. పిల్లలైన మీరే పూజ్యులుగా, పూజారులుగా అవుతారు. తండ్రి సదా పూజ్యులే. ఇచ్చటకు వచ్చి తండ్రి సత్యమైన సేవ చేస్తున్నారు. సర్వులకు సద్గతినిస్తున్నారు. తండ్రి అంటున్నారు - ఇప్పుడు నన్ను ఒక్కరిని మాత్రమే పృథి చేయండి. ఇతర దేహధారులనెవ్వరినీ పృథి చేయరాదు. ఇచ్చట గొప్ప - గొప్ప లక్షాధికారులు, కోటిశ్శరులు పోయి అల్లా అల్లా అని అంటూ ఉంటారు. ఎంత గ్రుడ్డినమ్మకము! తండ్రి మీకు శివ్ సో అర్థము కూడా తెలిపించారు. వారు శివోహమ్ అని అనగా - ఆత్మనే పరమాత్మ అని అంటారు. ఇప్పుడు తండ్రి సరియైన అర్థము తెలిపించారు. భక్తిమార్గములో విన్నది

రైటా(సత్తమా)? లేక ఇప్పుడు మేము చెప్పింది రైటా? అని మీరే నిర్ణయించండి. హమ్ సో అర్థము చాలా పెద్దదిగా ఉంది. మనమే బ్రాహ్మణులు, దేవతలు, క్షత్రియులుగా ఉండినాము. హమ్ సో యొక్క రైటు అర్థము ఏమిటి? మనము ఆత్మలము చక్రములో వస్తాము. విరాట రూప చిత్రము కూడా ఉంది. ఇందులో శిఖ అయిన బ్రాహ్మణులను, తండ్రిని చూపలేదు. దేవతలెచ్చట నుండి వచ్చారు? ఎక్కడ జన్మించారు? కలియుగములో ఉండేది శూద్ర వర్ణము, సత్తయుగములో ఉన్నట్లుండి దేవతా వర్ణము ఎలా వచ్చింది? ఈ విషయాల్లో అర్థము చేసుకోరు. భక్తిమార్గములో మనుష్యులు ఎంతో చిక్కుకొనిపోయారు. ఎవరైనా గ్రంథమును(సిక్కుల) చదివి, ఆలోచన వస్తూనే మందిరాన్ని కట్టిస్తారు. గ్రంథము చదివి వినిపిస్తారు, చాలా మంది మనుష్యులు వస్తారు. అనేక శిష్యులు ఏర్పడ్డారు. లాభమేమీ ఉండదు. చాలా దుకాణాలు తెరిచారు. ఇప్పుడా దుకాణాలన్నీ సమాప్తమైపోతాయి. ఈ దుకాణాలన్నీ భక్తి మార్గానికి చెందినవి. చాలా ధనాన్ని సంపాదిస్తారు. సన్యాసులు మేము బ్రహ్మయోగులమని, తత్వయోగులమని అంటారు. భారతదేశములోని వారు వాస్తవానికి దేవీ దేవతా ధర్మానికి చెందినవారు. కాని హిందూ ధర్మమని అంటారు. అలాగే బ్రహ్మము అనేది ఆత్మలుండే తత్వము. వారేమో బ్రహ్మ జ్ఞానులు, తత్వజ్ఞానులమని పేర్లొచ్చుచున్నారు. బ్రహ్మ తత్వము, ఆత్మలుండే స్థానము. అందుకే బాబా తెలియజేస్తున్నారు - చాలా పెద్ద తప్పు చేసేశారు. ఇదంతా భ్రమ. నేను వచ్చి భ్రమలన్నీ దూరము చేస్తున్నాను. భక్తిమార్గములో ఓ ప్రభూ! నీ గతి, మతి భిన్నమైనదని అంటారు. గతి(మోక్షము) ఎవ్వరూ ఇవ్వలేరు. మతి(సలహా) అనేకమంది ఇస్తారు. ఇచ్చటి ఈ మతము ఎంతో అద్భుతము చేసేస్తుంది. మొత్తం విశ్వమంతటినీ పరివర్తన చేసేస్తుంది.

ఇప్పుడు ఇన్ని ధర్మాలు ఎలా వచ్చాయో మీ బుద్ధికి తెలుసు. మరలా ఆత్మలు వెళ్లి తమ-తమ సెక్షన్లలో ఉంటారు. ఇదంతా డ్రామాలో నిర్ణయించబడి ఉంది. దివ్యదృష్టిదాత ఒక్క బాబానే అని కూడా పిల్లలకు తెలుసు. బాబా ఈ దివ్యదృష్టి తాళపు చెవిని మాకిస్తే మేము ఎవ్వరికైనా సాక్షాత్కారము చేయిస్తామని అంటారు. కాని ఇది ఎవ్వరికీ లభించదని బాబా అంటున్నారు. దానికి బదులు మీకు మరలా విశ్వానికి చక్రవర్తి పదవినిస్తున్నాను. నేను ఆ పదవిని తీసుకోను. సాక్షాత్కారము చేయించుట నా పాత్రయే. సాక్షాత్కారమవుతే ఎంతో సంతోషిస్తారు. దాని ద్వారా ఏమీ లభించదు. సాక్షాత్కారముతో నిరోగులుగా కాలేరు. ధనము కూడా లభించదు. మీరాబాయికి సాక్షాత్కారమయ్యింది కాని ముక్తిని పొందలేదు. ఆమె వైకుంఠములో ఉండేదని మనుష్యులు భావిస్తారు. కానీ వైకుంఠము, కృష్ణపురము ఎక్కడుంది? ఇవన్నీ సాక్షాత్కారాలు. తండ్రి కూర్చోని అన్ని విషయాలు అర్థము చేయిస్తున్నారు. ఇతనికి కూడా మొదట విష్ణు సాక్షాత్కారమవుతూనే చాలా సంతోషించాడు. నేను మహారాజునవుతానని కూడా సాక్షాత్కారములో చూశాడు. అంతేకాక వినాశనాన్ని స్వర్గ రాజ్యమును కూడా చూశాడు. అప్పుడు నేను విశ్వానికి యజమానిగా అవుతానని నిశ్చయమేర్పడింది. తండ్రి ప్రవేశించాడు. బాబా ఇదంతా మీరు తీసుకోండి. నాకు విశ్వచక్రవర్తి పదవి కావాలి అని ఈ బాబా అన్నాడు. మీరు కూడా ఈ వ్యాపారము చేయుటకు వచ్చారు కదా. ఎవరు జ్ఞానము తెలుసుకుంటారో, వారి భక్తి సమాప్తమైపోతుంది. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే

ధారణ కొరకు ముఖ్య సారము:-

1. దైవీ గుణాలను ధారణ చేసి శ్రీమతముననుసరించి భారతదేశానికి సత్కమైన సేవ చేయాలి. స్వయానికి, భారతదేశానికి, విశ్వమంతటికీ చాలా అభిరుచితో కళ్యాణము చేయాలి.
2. డ్రామలోని అనాది-అవినాశి నిశ్చయాలను, యదార్థంగా అర్థము చేసుకొని సమయాన్ని వృధా చేసే పురుషార్థమేదీ చేయరాదు. వ్యర్థ సంకల్పాలు కూడా చేయరాదు.

వరదానము:- “స్వదర్శన చక్రమును స్మృతి చేయుట ద్వారా సదా సంపన్న స్థితిని అనుభవము చేసే మాలామాల భవ(సంపన్నులు కండి)”

ఎవరైతే సదా స్వదర్శన చక్రధారిగా ఉంటారో వారు మాయ కలిగించే అనేక చక్రాల నుండి ముక్తులుగా ఉంటారు. ఒక్కొక్క స్వదర్శన చక్రము అనేక వ్యర్థ చక్రాలను సమాప్తము చేస్తుంది. మాయను పారదోలుతుంది. వారి ముందు మాయ నిలబడలేదు. స్వదర్శన చక్రధారులైన పిల్లలు సదా సంపన్నంగా ఉన్నందున అచలంగా ఉంటారు. స్వయాన్ని సంపన్నంగా అనుభవము చేస్తారు. మాయ ఖాళీ చేసేందుకు ప్రయత్నిస్తుంది. కానీ వారు సదా అప్రమత్తంగా వెలుగుతున్న జ్యోతులుగా ఉంటారు. అందువలన వారిని మాయ ఏమీ చేయలేదు. ఎవరి వద్ద అటెన్షన్ అనే కాపలాదారుడు మేలుకొని ఉంటాడో వారు సదా సురక్షితంగా ఉంటారు.

సోగ్గన్:- “మీ మాటలు ఎలా ఉండాలంటే అందులో శుభప్రదమైన శ్రేష్టభావనలు నిండి ఉండాలి ”